

— העלענקע, קום אין גאס ארויס.
 אירע אויגן ווערן גרויס. איר פנים בלייך. אין דער לופטן בלייבן
 הענגען די מיט קראפט אָנגעגאָסענע אַרעמס.
 — פארוואָס, זאכאָרי?
 דאָך טוט זי אָן געהאָרכזאָם דאָס האָריג מאַנטעלע, וועלכעס ער
 האַלט פאַר איר.

קאָפיטל 21

א וואַרשעווער פאַבריקאַנט

אין שכנות, אויפן זעלבן הויף, ווו עס האָט געווינט פרוי הורוויץ,
 האָט זיך געפונען אַ טריקאַטן-פאַבריקל, מיט וועלכע עס ווימלען אַלע
 הויפן אין וואַרשע. דאָס פאַבריקל איז געווען אַ חסידיש, דאָס הייסט, אַז
 אַלע פערזאָנען, וואָס האָבן דאָרט געאַרבעט, זענען געווען פרומע יידן.
 דאָס פאַבריקל האָט באַלאַנגט צו אַ באַלעבאָס, וועמען מ'האַט גערופן אין
 הויף „בערל פאַבריקאַנט". די געשיכטע פון „בערל פאַבריקאַנט" איז גע-
 ווען פאַלגנדיקע:

אַמאָל איז בערל געווען אַ חסידישער יונגערמאַן, געטראָגן אַ גע-
 האַקטע וואַרשעווער קאַפּאַטע און אַ וואַרשעווער קליין היטעלע מיט אַ
 קליינטשיק, קליינטשיק דעניקל און דאַשיקל, וואָס די פירמע „ברייפטרע-
 גער" פון די נאַלעווקעס אַרבעט-אויס פאַר די וואַרשעווער פראַנטן. דע-
 מאַלט איז בערל נאָך געווען אַ חסידישער בחור, געקאַנט אַביסל לערנען,
 און צוליב דעם פאַטערס שלעכטע געשעפטן איז ער געצוונגען געווען צו
 ווערן אַ בעל-מלאכה. אַ בעל-מלאכה נישט, נאָר זיך אויסגעלערנט שטריי-
 קן אויף אַ מאַשין טריקאַטן, — וואָס עס איז דעמאָלט געווען זייער „מאָ-
 דערן" פאַר חסידישע בחורים, וואָס ווילן זיך נישט אַראָפּלאָזן און ווערן
 פראַסטע „שניידערס און שוסטערס"... בערל האָט געאַרבעט ביי אַ ייד,
 וואָס האָט געהאַט אינגאַנצן צוויי מאַשינען. אויף איינער האָט ער גע-
 שטריקט, און ביי דער צווייטער איז געווען פאַרנומען דעם יידס אַ טאַכ-
 טער, אַ בונרתדיק מיידל, וואָס האָט גענאַרט, ווי איר פאַטער, אַ שידוך צו

טון. זי האָט זיך טאַקע אָנגעזאַמלט נדן דערמיט, וואָס זי האָט אויסגע-
צאַלט די מאַשין, אויף וועלכער זי האָט געאַרבעט, און אַ האַלב „פאַב-
ריקל“ איז געווען אירס. בערל, וואָס האָט זיך ביי דעם ייד (אגב אויך אַ
חסיד, — שמואל פינטשעווער, האָט געדאוונט מיט זיין פּאַטער אין
איינ שטיבל) אויסגעלערנט די מלאכה, איז באַלד געוואָרן דער אַרבע-
טער און דער פירער פונעם פאַבריקל. בערל האָט נישט נאָר געקאָנט
נוט די מלאכה; בערל האָט געוואוסט ווי אזוי צונויפצושטעלן קאַלירן,
אַז זיי זאָלן געפעלן די ווייבער...

בערל האָט באַלד איינגעשלונגען דאָס פאַבריקל און איז געוואָרן דער
פירער דערפון. אויף דער טאַכטער פון דעם „פאַבריקאַנט“ האָט ער גע-
מאַכט אַ גרויסן איינדרוק פונעם ערשטן אויגנבליק אָן. זי איז געווען אַ
פליישיקע בלאַנדינקע מיט אַ רייפן פולן האַלדז, וואָס האָט פון איר רייפן,
ווייסן לייב אַרויסגעשריגן דעם באַגער נאָך אַ מאַן (און, אגב, איז שוין
צייט געווען אויך...). עס האָט זיך איר אויפן פנים, פון אויפגעקאָכטן,
אויפגעוואַכטן בלוט, אַרויסגעזעצט פרישצעם און געשווירלעך.

די יונגע מענטשן האָבן זיך שוין לאַנג געהאַט דורכגעוואונקען, און
איידער דעם ערשטן שדכן איז איינגעפאַלן וועגן דעם שידוך, האָבן זיי
שוין אין די שבתדיקע פאַרנאַכטן שפאַצירט איבער די וואַרשעווער גאַסן;
ער איז, צוליב דער לאַנגער קאַפּאַטע, גענאַנגען פאַראויס און זי נאָך
אים, ביז זיי זענען גרויסגעקומען אויף די פעלדער ביים יודישן שפּי-
טאָל, פאַרקראַכן אין די ראָוון און אָפּגעטון אַנדערע זאַכן אויך...

אַז דער שדכן איז אונטערגעקומען (וואָס, אגב, בערל און דאָס
מידל האָבן אונטערגעשיקט צו זייערע עלטערן) רעדן וועגן שידוך,
האָבן בערלס עלטערן נישט אַנדערש געוואָלט, נאָר די צוויי מאַשינען
פון פאַבריקל אין נדן, אי דער טאַכטערס (די נדן-אויסגעצאָלטע), אי דעם
טאַטנס — אזוי איז דאָס טאַקע פון התן-כלה אָפּגערעדט געוואָרן אויף
זייערע געהיימע שפאַצירן. בחנם האָט דער טאַטע זיך געצאָפּלט אונטער
בערלס הענט: „און וואָס זאָל איך טון? איך דאַרף דאָך אויך עסן.“ בערל
האָט געהויבן מיט די אַקסלען, די כלה האָט זיך געמאַכט תּמעוואַטע.
דער סוף איז געווען, אַז די פרומע טאַטע-מאַמע, וואָס זייער איינציקער
זונטש אין לעבן איז געווען זייער טאַכטער צו זען אונטער דער הופּה,
האָבן געמוזט נאָכגעבן (אגב, האָט אים די טאַכטער אָנגעוויינט דעם קאַפּ

אויך גענוג) — בערל האָט געקראָגן אין נרן ביידע מאַשינען — אי דער כלהם און אי דעם טאַטנס, — און דער טאַטע, דער „פאַבריקאַנט“, האָט זיך אוועקגעשטעלט נאָך דער חתונה אַרבעטן אַליין ביים איידעם אויף וואַכן-געלט...

נאָך דער חתונה האָט זיך בערל גענומען „מעלקן“ זיינע מאַשינען. ער האָט אַריינגענומען נאָך אַ לערן „יינגל“ — אַ דערוואַקסענעם ייד מיט אַ בערדל, וועלכער האָט שוין געהאַט אַ ווייב מיט אַ קינד, און וואָס האָט זיך געוואָלט אויסלערנען די מלאכה. צוגענומען אַ פאָר יינגלעך, וואָס האָבן געוויקלט אין די האַלבע נעכט אַרײן די וואָל אויף די שפּולערס. בערל איז געווען אַ מוזיק. ער האָט געקאָנט צוזאַמענשטעלן מוסטערן ווי קיינער גישט, געוויסט וואָס פאַראַ קאָלירן עס זענען מאָדערן. בעזש מיט אַראַנזש — פאַר יונגע, און דאָס ערנסטע גראַע מיט שוואַרץ געוואָרפן — פאַר עלטערע. געוויסט אויסצוטראַכטן פאַרשידענע חנעוודיקע קעלנערלעך, פאַסיקלעך, אַפּצוויימען מיט אַנדערע פאַרבן די קאַנטן, אַנצופּלעכטן פראַנזן, וואָס זענען ווייבער זייער געפּעלן. די סחורה האָט מען ביי אים געריסן פון די הענט און באַוואָרפן אים מיט וועקסעלעך, וואָס ער האָט פאַר אַ גרויסן פראַצענט איינקאַסירט אין אַ קליין חסידיש בענקל.

אין אַנהייב האָט ער נאָך אַליין געאַרבעט, אַנגעטריבן מיט זיין ענערגיע און אַרבעטזאַמקייט דעם אַלטן שווער, וואָס איז איצט געשטאַ- נען איינגעשפּאַנט צו איין מאַשין; דעם יונגמאַן, דעם חסיד, וואָס ער האָט אַריינגענומען אויף די לער, און די לערן-יינגלעך, וואָס האָבן געאַר- בעט ביי די שפּולערס. ער האָט פאַר זיי „געהויבן די אויגן“, מיט אַן אומדערהערטער געשיקטקייט געשפּאַנט די פעדים, צוגעוואָרפן די שפּאַ- לערס פאַרשידנפאַרביקע וואָלן, וואָס זיי האָבן באַדאַרפט דורכשיסן דורכן „פאַך“ מיט פאַרשידענע פאַנטאַזיעס, אַבי עס זאָל זיי נאָר פלינקער נעמען. באַלד אָבער האָט ער אַריינגעשטעלט נאָך אַ פאַר מאַשינען אינעם קליינעם שטיבל, וואָס ער האָט איבערגענומען פונעם שווער, און צוגענו- מען נאָך אַ פאַר חסידישע יונגעלייט אויף דער לער. ער האָט געהאַט אַ גוטן שם אין גאַס. זיין סחורה האָבן די אַגענטן, וואָס זענען געקומען איינקויפן פאַר דער פראַוויניז, געריסן פון די הענט — האָט ער געקראָגן קרעדיט ביים מאַשינען-אַגענט, ביי די וואָל-סוחרים און אין קליינעם חסי- דישן בענקל פאַרן „אייזערנעם טויער“. ער האָט שוין אויפּגעהערט אַליין

צו ארבעטן און ער האָט נאָר אַכטונג געגעבן און צוגעיאָגט זיינע לערן-יידן. ער האָט נאָר אָנגעוווּן מיט וואָס פאַראַ קאָלירן צו מאַכן, וואָס פאַראַ פּאַנטאַזיעס צו באַנוצן. אזוי האָט זיך בערל איצט נאָר אָפּגעגעבן מיטן געשעפט, מיט די וועקסעלעך, וואָס ער האָט שוין איצט אָנגערופן מעשה גרויס-סוחר: „מיין פּאַרטפּעל“. ער האָט אָנגעהויבן ביסלעכווייז שניידן די קאַפּאַטע און צו טראָגן געפּרעסעטע קאַלנערס און אַביסל פאַר-גלייכן דאָס בערדל. היינט גייט ער שוין אינגאַנצן קורץ געקליידעט, מיט אַן אויפגעשטעלטן קאַלנער און אַ קאַפּעליושל. דאָס בערדל געשוירן מיט אַ שפיצל „אַלאַ נאַפּאַלעאַן דער דריטער“, מיט אַ פּאַר אָנגעדרייטע וואַנצע-לעך. דאָס ווייב האָט זיך באַלד נאָך דער חתונה אָנגעהויבן צו פאַר-שפּרייטן אין דער דיק. איר ווייס, פּליישיק לייב, וואָס האָט ביז צו דער חתונה זיך נאָך געהאַלטן אין מיידלשע ראַמען, האָט באַלד נאָכדעם ווי זי האָט געקראָגן אַ מאַן, ווי עס וואָלט איר איצט שוין דערלויבט געווען, אָנגעהויבן אַרויסצווויערן מיט דער גאַנצער פּרייהייט פון איר מיידלשן צוים... און צום מייסטן — פונעם האַלדז און פונעם ברוסטן-ברעט... פאַר יוצא-וועגן טראָגט זי נאָך אַ שייטל, אָבער עס ווערט וואָס אַמאָל מער קלענער און פאַרטרונקען אין די אייגענע האָר, וועלכע זי ווייסט אזוי גער-שיקט אַרויפצוקעמען אויפן שייטל, אַז מען זעט עס גאַרנישט אָן. טראָגט טריקאַטאַזשן פון דער אייגענער „פאַבריק“, מיט פּאַנטאַזיעס, און סיי זומער, סיי ווינטער — מעשה נגידיתמע פאַר קרעדיט וועגן — אַ ברייטן קאַראַקולענעם מאַנטל...

דאָס פאַבריקל האָט אין דער חסידישער וועלט געהאַט אַ שם פאַר אַ פרומס נאָך פון שווערס צייטן אָן. קיין ווייבער האָבן דאָרט נישט גע-אַרבעט, נאָר בלויז מאַנספּערשווינען, און דער באַלעבאָס האָט געלאָזט דאווענען מנחה אין די זומער-טעג און מנחה-מעריב אין די ווינטער-טעג. זענען דערפאַר פרומע חסידישע מענטשן, וואָס די נויט האָט געבראַכט צו דער שוועל פון אַ מלאכה, גערן דאָרט אַהין געגאַנגען אויף דער לער. אויף די אַרבעטס-בירושעס זענען די חסידישע יידן נישט געגאַנגען, מאַרקס האָט נאָך נישט עקזיסטירט פאַר דעם „פאַבריקל“ און די „חברה אַחדות“, די יונגען מיט די מוידן, וואָס בונטעווען זיך קעגן קייסער, האָבן דאָרט קיין צוטריט נישט געהאַט. מען האָט געאַרבעט אָן אַ צייטרעכע-נונג, ווי לאַנג מען האָט געוואָלט. מ'איז אַנידערגעפאַלן אויף דער מאַשין,

א דרימל געכאפט און ווידער זיך אויפגעכאפט און געקלאפט מיט דער „קאלבע“.

היינט איז עס שוין טאקע א גרויסע פאבריק. מ'ווינט נאך אלץ אין שווערס דירה, צוליב מזל ברכה. ווייל דאס געשעפט איז גוט געגאנגען, האָט מען מורא צו בייטן די ווינונג (פאר אן „עין הרע“). מ'האָט צו-גענומען דאָס קיכל — דעם שווער אַרויפגעזעצט אויף א בודעם-שטיבל — און עס פאַרוואַנדלט אין א „פאַבריקל“.

צוועלף מאַשינען שטייען אָנגעשטעלט איינע אויף די אַנדערע, אַז עס איז זיך נישט א ריר צו געבן. צופוסנס די מאַשינען שטייען די שפּאַל-רעדלעך, ביי וועלכע עס זיצן אונטער די יידנס קאַפּאַטעס לערן-יינגלעך און שפּאַלן-אָן די וואָל אין דער פינצטער, באַנוצנדיק דערביי די אויגן אי פאַר זען, אי פאַר באַלייכטונג... צוועלף יידן אין לאַנגע קאַפּאַ-טעס מיט פאַרפּעדערטע בערד, שטייען ווי צוגעקייטלט צו די שטריק-מאַשינען און בויגן זייערע הויבע שטעקענע קערפּערס איבער די „אויגן-אויפכאַפּערס“. מ'זעט קיין פּנימער נישט, נאָר שוואַרצע פלייצעס און שוואַרצע היטעלעך ווי שוואַרצע שאַטנס. פון ביידע זייטן רוקט זיך אַרויס אַ לאַנגער אייזערנער שטאַנג מיט העקעלעך, אַז עס דאַכט זיך, אַז דער אייזערנער שטאַנג איז אַ טייל פון דעם מענטש. האַלב מענטש, האַלב אייזערנע מאַשין — אַזוי זענען מענטשן-קערפּער און מאַשין-קערפּער צו-זאַמענגעפּלאַכטן, צוזאַמענגעשמירט. פון הינטער דעם מענטשלעכן קער-פּער הערט זיך אַ ווייכער אייל-באַשמירטער מאַשין-גערויש פון צאַפּלדי-קע העקעלעך אַרויפּשפּרינגען, אַראַפּשפּרינגען. אַ פּלעמל קאַלירטע וואָל-לענע שנור שיסט אַ סעקונדע דורך ווי אַ פּלינק מייזל, אויפכאַפּנדיק די אויגן-העקעלעך. מענטש און מאַשין זענען אין דער טונקלקייט פון קאַפּאַ-טע און שטיב אַזוי צוזאַמענגעגאַסן, אַז עס דאַכט זיך, אַז דער אייל-באַשמירטער מאַשין-גערויש איז זיין אַטעם און די הונדערטער אויגן-העקעלעך, וואָס שפּרינגען אַרויף-און-אַראַפּ, זענען אומגעצייילטע נעגל פון פינגער. אָבער אַפּטמאַל ווערט אין דער טונקלקייט אינגאַנצן פאַרלוירן די מאַשין הינטער די שוואַרצע געבויגענע רוקנס. עס דאַכט זיך, אַז יידן שטייען איינגעהויקערט איבער גמרא-מאַשינען און שאַקלען זיך ווי זיי וואָלטן געשטאַנען און געדאַוונט טעג און נעכט, אָן אַן אויפהער, אָן אַן ענד...

דאָס פאַבריקל איז איינצייטיק אויך דער סקלאַד פאַר די סחורות און דער קאַנטאָר. איבער דעם האַלבן באַלקן פאַרהאַקט, איבער די אוי-בערשטע פענצטער געשטעלט, וווּ נאָר אַ ווינקל, וווּ נאָר אַן עק, וווּ נאָר אַ שפּאַרע, שטאַרצן-אַרויס פאַרשטויבטע וואַלענע סחורות אין פּאַפּירן גע-פאַקט, אויף פּאַליצעס פאַרשטעקט און הינטער די פּאַרהענגלעך גערוקט. פון מאַשינען און שפּאַלערס טראָגן זיך וואַלענע פעדים, באַפעצט מיט אייל-שמירעכץ, אין דער לופטן; זעצן זיך אויף מענטשישע פּנימער, פּלעכטן זיך איין אין בערד, פאַרקנוילן זיך אין וואַל-באַלעמס און פאַר-קלעבן דעם באַלקן, די פענצטער, דאָס עלעקטרישע ליכט, יעדע שפּאַרע, יעדעס ווינקל, יעדן געזימס — פּילן-אַן דעם גאַנצן חלל. אַז דו אַטעמסט, אַטעמסטו מיט וואַל-פעדים, און אַז דו עסט, עסטו די וואַל-פעדים, און אַז דו רעדסט, רעדסטו מיט וואַל-פעדים... די גאַנצע וועלט לעבט אין וואַל-פעדים.

אין דעם וואַל-שניי שטייט בערל הינטער דעם „קאַנטאָר“. דער „קאַנטאָר“ איז אַ קונציקער אויפטן; אַוועקגערויבט אַ שטיקל פּלאַץ פון דער טיר-עפּענונג און דעם איבריגן פּלאַץ גענומען פון אַ מאַשינן-באַ-שטאַנד, — אַזוי, אַז דו קומסט אַרײַן אין פאַבריקל, פאַלסטו גלײַך אַרויף אויפן „קאַנטאָר“-טיש. הינטער דעם טיש, וואָס איז אַזוי קונציק געוואָרן אַרײַנגעקנייטשט אין דער טיר-עפּענונג, שטייט בערל מיט דעם שפּיציקן בערדל „אַלאַ נאַפּאַלעאַן דער דריטער“, אינעם שטייפן קאַלנער מיט די אָפּגעבויענע שפּיצן, צווישן וועלכע זײַן דין העלדזל פּייניקט זיך, און האַנדל-טאַונטער מיט די קונים פון דער פּראָוויני, וואָס געפינען זיך אויף יענער זײַט טיר אין קאַרידאָר. (צוליב דעם קומט-פאַר אַ שטענדיקע מח-לוקת מיטן אויפזעער פונעם הויז. דער אויפזעער פונעם הויז טענהט, אַז בערל האָט נישט קיין רעכט צום קאַרידאָר, און בערל זאָגט: וואָס אַרט עס אים, אַז די סוחרים שטייען אין קאַרידאָר? עס קאַסט אים טיערער?)

ביז איצט איז דאָס געשעפט געגאַנגען גלענצנד. בערל איז געווען אַ קנאַקער אויף האַלב וואַרשע. גרעכערע פון אים האָט ער צוערשט געזאָגט „גוט-מאַרגן“, קלענערע פון אים האָבן צוערשט אים געזאָגט „גוט-מאַרגן“. בערל האָט געפירט אַ גרויס געשעפט. מ'האַט אים טיטולירט „פּאַניע פאַבריקאַנט“. אַרומגעטראָגן בײַ זיך אַ פּולן טייסטער מיט וועקסלען,

וואָס ער האָט אָנגערופן „פּאַרטפעל“, און אזוי איז עס שוין געווען און אנדערש האָט עס גאַרנישט געקאָנט זיין.

קומט איינמאָל בערל ברייט, אין פוטערנעם פעלצל, אינעם חסידישן בענקל פארן „אייזערנעם טויער“, מיט וועלכן ער האָט געמאַכט גע- שעפטן, אָפּגעבן זיין „פּאַרטפעל“ וועקסלען און נעמען געלט, וואָס ער האָט באַדאַרפט אויף אויסצוצאָלן זיינע אַרבעטער. האָט אים הער גריצ- הענדלער, דער באַנקיר, אין דער געשניטענער באַלעבאַטישער קאַפּאַטע, מיט דער שוואַרצער געקעמטער באָרד, צוריק אָפּגעגעבן דעם „פּאַרטפעל“ און ער האָט זיך געזאָגט מיט אַ נגידיש-גלייכגילטיק נעימותדיקער מינע, זיך נישט שטערנדיק ווייטער צו רויכערן זיין אינלענדישן פינה-קאַפּיטן ציגאַר:

— פּאַניע קאַרנגאַלד (בערל האָט געהייסן קאַרנגאַלד), מיר וועלן עס נישט מאַכן.

— פאַרוואָס? — ווונדערט זיך בערל באַליידיקט. — בלוז קונדישע וועקסלען און „פּרימאַ“.

— אפילו פּאַזאַנסקיס, — ענטפערט דער באַנקיר און מאַכט אַפּ, מעשה נגיד, מיט דער האַנט די אַש, וואָס איז געפאַלן אויף זיין ברייטער באָרד.

— וואָס? נאָך אַ האַלבן פּראָצענט? עס וועט נישט גיין, פּאַניע גריצהענדלער. איך קאָן נישט, בנאמנות, — זאָגט, מעשה סוחר, בערל. — אפילו פאַר צוויי נישט, — זאָגט יענער און שאַקלט ווידער מיט די פינגער איבער דער באָרד און אויף די ברייטע ברוסט-קלאַפּעס.

ווערט דאָך בערל אומרואַיק.

— וואָס איז געשען?

— אַ קריזיס, נישטאָ קיין געלט.

— אַבער, פּאַניע גריצהענדלער, איך דאַרף דאָך מינע אַרבעטער שכירות צאָלן.

— יונגערמאַן, איר זעט דאָך, אַז איך האָב קיין צייט נישט, — זאָגט שוין פּאַניע גריצהענדלער אומגעדולדיק און ווערט פאַרפאַלן צוויי-שן די שווערע טויערן פון זיין אייזערנער קאַסע.

לויפט בערל אין אַן אנדערער באַנק, אין אַ דריטער, באַט אָן איין פּראָצענט אַ חודש, צוויי, פינף — אומעטום דער זעלבער ענטפער:

— א קריזיס.

בערל ווונדערט זיך: וואָס הייסט אַ קריזיס? ביי אים אַרבעט מען, נאָט צו דאַנקען. אַ פּוֹלַעַר לֶאָנער מיט סחורה, סוחרים פון דער פּראָווינץ רייסן די טירן, שטופן וועקסלען אין האַנט אַרײַן. ער פאַרשטייט נישט דעם טעם.

— וואָס איז דאָ געשען אַזעלכעס? ווער האָט עס געמאַכט? אויף דער „שוואַרצער בערזע“, וווּ ער באָט אָן צען פּראָצענט און אויף משכנות, כדי זיך נאָר צו ראַטעווען פונעם חלף, וואָס ליגט אויפן האַלדז (וועקסלעך פעליק פאַר רוי-מאַטעריאַל), דערקלערט מען אים: — פאַרשטייט, די גרויסע בענק האָבן צוריקגעצויגן דעם קרעדיט פון די קלײַנע, און אז די גרויסע גיבן נישט, פון וואַנען האָבן די קלײַנע? בערל קאָן נאָך באַן אופן נישט פאַרשטיין די „עקאָנאָמיקע“.

— בין יאָר, בערל, שוין צוליב דעם גאַרנישט ווערט? מײַנע וועקס-לען זענען קיין וועקסלען נישט? מײַן סחורה קיין סחורה נישט? מײַנע מאַשינען זענען קיין מאַשינען נישט? וואָס איז דאָ געשען אַזעלכעס, צו אַלדי גוטע יאָר? — ציט זיך בערל ביים „נאַפּאָלעאַנישן“ בערדל און קאָן בשום אופן נישט פאַרשטיין די „עקאָנאָמיקע“.

בערל איז אַהײַמגעקומען פון די „בענק“ — ווי עס האָט שטענדיק געהייסן פאַר די קונים, ווען בערל איז געגאַנגען אין גאַס אַרײַן („מײַן מאַן איז אין די בענק“, האָט דאָס ווייב יעדעס מאָל געגעבן אַן ענטפער, ווען מ'האַט געפּרעגט אויף בערלען; עס האָט געטויגט צום געשעפט). דעם טאָג איז בערל אַהײַמגעקומען פון די בענק ווי אַן אָפּגעפּליקט הינדל. שוין נישטאָ די רויטע בעקעלעך. די געדרייטע וואַנצעלעך אַראָפּגעלאָזט, דאָס קאַפּעליושל, וואָס איז שטענדיק געזעסן אויפן קעפּל, אָן אַ קנייטשל (אַ גרויסער עלעגאַנט געווען, בערל), אײַנגעקנייטשט. ער פּאַכעט שוין נישט מיטן שטעקעלע, גנבעט זיך אַרײַן אין זײַן אײַגן פּאַבריקל און זאָגט צו זײַנע מענטשן, צוערשט אַביסל פאַרשעמט, מיט שולדיקייט, דערנאָך דרייסטער:

— וואָס קאָן יאָר מאַכן. אז די בענק געבן קיין געלט נישט? יאָך קאָן נישט צאָלן קיין שכירות די וואָך.
— ווי הייסט? און וואָס וועלן מיר עסן? — פרעגט אַ חסידישע שטימע מיט אַ גמראַנגון פון הינטער אַ מאַשין אַרויס.

— וואָס קאָן יאָך טון, אז ס'איז אַ קריזיס?
 — און וואָס זענען מיר שולדיק?
 — און וואָס בין יאָך שולדיק? — נאָט אייך וועקסעלעך. מ'גייט מיר
 וועקסעלעך — גיב איך אייך וועקסעלעך, — וואַרפט בערל אַרויס די
 וועקסעלעך פון זיין „פאַרטפעל“.
 — די וועקסעלעך וועלן מיר קאָכן? — פּרעגט שוין דער חסידישער
 אַרבעטער, אָנגענומען מיט מוט, נישט אויפהערנדיק דערביי פאַר כּעס
 ענערגישער צו קלאַפּן מיט דער „קאַלבע“.
 בערל האָט נאָך אַביסל זיך געוואָרפן, געצאָפּלט ווי אַ פּיש, וואָס
 איז אוועקגעטראָגן געוואָרן פון די ים-וועלן אויפן זאַמד־ברעג. דעם ווייבס
 קאַראַקולענער מאַנטל, דער גאַלדענער זייגער, אַ פּאַר לייכטער פון שטוב
 אַרויס, עטלעכע פעק מיט סחורה האָבן די נאָענטסטע נויטן פאַרענטפּערט.
 באַלד איז אָבער בערל „קאַלט“ געוואָרן.
 היינט שטייען שוין די מאַשינען אין די צוויי שטובן און שווייגן.
 קיין אַטעם הערט זיך נישט פון זיי, קיין באַוועגונג, קיין ריר, אזוי ווי
 ס'וואָלט פון זיי דאָס חיות אַרויס. זיי זענען גענאַנגען אין בראַך, געוואָרן
 צוריק טויטע איוונס. און די וואָלענע פעדים פאַלן ווי שניי און זעצן זיך
 אויף די מאַשינען און פאַרשטאַפּן די „אויגן“ און פאַרשפינעווען די הע־
 קעלעך, ווי שפינען טויטע פּליגן.
 בערל דרייט זיך אַרום אין זיין פאַבריקל, וואָס איז שטענדיק אזוי
 באַלעבט געווען, ווי אין אַ טויטן־שטיבל, קוקט אויף זיינע שטילשטייענ־
 דיקע מאַשינען ווי אויף פּגרים, וועלכע מ'דאַרף אַרויסוואַרפן און אויף די
 גרויסע פעק מיט סחורות, וואָס האָבן שטענדיק אויסגעוויזן אין זיינע
 אויגן, אז דאָרט ליגט זיין פאַרמעגן — קוקט ער ווי אויף בערג מיט שמאַ־
 טעס, וואָס קיינער וויל נישט אין די הענט נעמען. זיין פּולער „פאַרט־
 פעל“ מיט וועקסעלעך, וואָס זענען דאַכט זיך, אזוי קוראַנט ווי גאַלד —
 שטיקער פאַפּיר, און ער אַליון, מיט אַלע זיינע קונציקע קעלנערלעך, פאַ־
 סיקלעך, טראַלדעלעך און מיט זיין „בעזש“ און „אַראַנזש“, נאָך וועלכע
 די ווייבער חלשן אזוי — ווי אַ קליין ווערימל, וואָס איז דאָרט, אומבאַ־
 מערקט און אומגעזען, צעטראַטן געוואָרן צווישן די פּיס פון קליינע און
 גרויסע באַנקירן.
 און יעדן טאָג זעט רחל־לאַה — ווען זי קומט־אַראָפּ אויפן הויף —

ווי די שווארצע שאַטנס שטייען אויס געווינהייט און פריירנדיק, אין זייער רע דינע, שווארצע כאַלאַטלעך — די חסידישע יידן, בערלס אַרבעטער, וואָס קומען, אויס געווינהייט, און שמעלן זיך אַנידער אויף די טרעפּ, וואָס פירן צו בערלס פּאַבריקל, שטייען-אַפּ אַ גאַנצן טאָג אין פּראָסט און גייען פּאַרנאַכט צוריק אַהיים.

און אַז בערל קומט אַראָפּ פּונעם פּאַבריקל, וואַרפט ער זיי צו אַ ביי-זערדיקן בליק:

— וואָס שטייט עטץ, וואָס?

ענטפּערן זיי אים פּאַרשעמטע:

— וואָס דען זאָלן מיר טון?

און אזוי ווי ס'איז געגאַנגען בערלען אין דער טריקאַטן-בראַנזשע, אזוי איז עס געגאַנגען שמואלן אין דער לעדער-בראַנזשע, היימען און יאָסלען אין דער קאַנפּעקציע און שאַכטל-אַרבעט.

קיינער האָט נישט געוואָסט וואָס עס איז געשען. פּאַבריקאַנט און אַרבעטער זענען אַרומגעגאַנגען מיט אַרויסגעזעצטע, דערשראָקענע אויגן. ערגעץ-וווּ איז געלעגן אַ פּגור, וואָס האָט פּאַרשטונקען די גאַנצע שטאָט. דעם פּגור האָט מען גערופן „דער קריזיס“.

און דאָ זענען אונטערגעקומען די פּרעסט, וואָס האָבן גענומען די שטאָט אין זייערע אייז-אַרעמס אַרײַן...

קאַפיטל 22

אין די אַרעמס פון נויט און פּראָסט

די נויט האָט באַלד מוטערלעך-געטריי אַריינגענומען אין אירע אַרעמס די אַרימע באַפּעלקערונג. אין די שטובן-לעכער פון די וואַרשע-ווער הויפּן, פון וואַנען עס האָט זיך געהערט אַ באַשטענדיק רוישן פון מאַשינען און קלאַפּערגעצייג, איז איצט אויפגעגאַנגען אַ יללה. די גאַנצע יידישע פּאַבריקאַציע און הויז-אינדוסטריע, וועלכע האָבן אויסגעאַרבעט פאַר די רוסישע און אַזיאַטישע מערק גאַלאַנטעריע-סחורות, האָבן זיך אָפּגעשטעלט. זיי זענען קיינמאָל נישט געווען אַרגאַניזירט. אַלץ איז